

מנחם מנחם סער

"שטרין בן מנחם ביליגלע"ס

מנחם מנחם סער
18 יאנואר

מנחם מנחם

1889 - ed. Nokhum Skolov

This was orig written in Hebrew
Same year as Cyren publ.

on he

Born in a Kace
in the 11th St
Columbia

מנחם מנחם סער - קובוצ, או א קליין שטעטלעך, וואס געפינט זיך אין סלוצק קרית מוסקער גובערניע. וואס האט זיך שטעטלעך גענומען מיט וויילקייט און פער- מעגלעך און וואס עס גיט מוכה געווען מיט וואונדערל און גע- שעט, נאך דערפאר וואס ער עס גענומען די שיינע באשער, שיינע וועלדער און א שוין לעבע, טאמלען און שיינע פעל- דער ארום. מנחם געבורטסטאט איז אין ערגעץ גיט פערשיר- הען געווארען, אונזערע וואס מנחם און זיין אונז יודען גיט אין זינען געהאט, גערט נאך אין די קליינע שטעטלעך. ס'איז אפער ביי מיר אונגענומען, אז איך בין געווארען געווא- רען אין יאָר 1886 און מנחם פאמיליע וואס געשטימט מנחם געבורטסטאט זינט 20 יארען דערגעטענער. מנחם טאטע זינט היינט-מיט, איז געווען א זעהר פאפולערער

(But don't know for sure)

(*) איבערגעזעט פון העברעאישען געווען געוואקט אין יאָר הרמט און געקלעבט, ספר זכרון.

— 135 —

on contemp. living
Yidd. authors.

בעל-הבית אין זיין שטעדטעל און האָט געשטאן אין אונזער קאנט מיט זיין תורה און דרך-ארץ, מיט זיין ברייט האַרץ און מיט זיינע ידיעות און וועלטזאכען. זיין צייט האָט ער איינגעטיילט: אַ העלפט פאַר גאָט-צו זיצען און לערנען פאַר זיך און צו לערנען מיט אַנדערע אומזיסט. און אַ העלפט פאַר זיך-פאַר זיינע זאַכען און פאַר קהלישע ענינים אין וועלכע ער האָט עוסק געווען באמונה. דער אייבערשטער האָט מיין פאָטער מוכה געווען מיט אַ כח-הדבור און ער פלעגט צייטענווייז האַלטען שיינע דרשות און איז געווען אַ שטיק בעל מליצה אויף לשון קודש. זיינע דרשות און בריעף געפינען זיך נאָך ביז היינטיג גען טאָג ביי די אייבערגעבליבענע פון זיינע פאַרערער און שו-צער. מיך האָט דער פאָטער זעהר ליעב געהאַט און האָט מיך אויסדערוועהלט פון אַלע קינדער מיך צו ערציהען אויף אַזא אופן, וואָס קיינעם אין אונזער שטעדטעל האָט דעמעלט גאָר נישט געקענט איינפאַלען. ווען איך בין אַלט געווען זעקס יאָהר, און האָב שוין געקענט לייענען עברי, האָט ער פאַר מיר גע-דונגען איינעם פון די בעסטע מלמדים, ער זאָל מיט מיר לער-נען תנ"ך און אויסלערנען מיר פסוק מיטן תרגום פסדל, און דער מלמד יוסף ראובני (א ביסלע וועגען איהם וועט איהר גע-פונען אין מיין ביאָגראַפיע געשריבען פון ל. בינשטאָק-אין זשורנאַל "וואָספאָד" פון יאָר 1884) איז געזעסען און געקנעלט מיט מיר ביז צוועלף שעה אין מעת לעת, און נאָך דריי יאָהר לערנען האָב איך געקענט די גאנצע פיראונצוואנציג ספרים פון תנ"ך אויף אויסענווייניג און גאָטס תורה איז געווען ביי מיר אין בויך.

און אַזוי ווי איך לעק נאָך די פינגער פון די זיסע ווער-טער פון די געלעכע נביאים, און געה ארום מיט די גרויסע געטליכע פאָנטאזיעס, מיט די פון אייביג אָן, הייליגע גרויסע בילדער האָט מיין מלמד מיך גענומען און מיך געבראַכט אין די גרענעצען פון תלמוד, וואָס איז פון אייביג אָן דער ריען, דער עוג מלך הבשן אין דער גאַנצער וועלט-ליטעראַטור. אַז איך בין אַהין אָנגעקומען, בין איך געווען ווי אַ מענטש וואָס

His father was both a good scholar + a wealthy man

His father chose him to have a diff. education than others in Shetl.

From ages 6-9 he was led by heart.

St. Q. D. Talmud ironic

אמא = יודי

צוה"ש (1867) 115

קומט צום ערשטען מאל אויף אַ גרויסען יריד, שטעהט ער פערנאָסט און קען זיך גאָר נישט אָפּוואונדערלעך זעהענדיג די אַלע מיני סחורות און אַ סך פערשידענע משונהדיגע זאַכען. און ער איז איבערדאָשט הערענדיג דעם רעש'אָן געטומעל און געשרעה פון אַלע זייטען. קויפער און פערקויפער, מעק-לערס און סוחרים איילען זיך מיט גרויס רעש און דער חשק און תאוה פון מסחר בעפאָלט זיי אַלע לויפן פערהויט און צעדדעהט, דער מיט זיין קריגעל און דער מיט זיין פעסעל, איינער דעם אַנדערען שטופט, איינער דעם אַנדערען פרעגט, איינער צום אַנדערען רעדט, ווינקען מיט די אויגען, אַלע טאָפּטשען מיט די פיס, האַנדלען און וואַנדלען, דינגען זיך און רייסען זיך און אַ געשרעה און געברום איז אין דער מחנה! מיט דעם כח - הדמיון מיינעם האָב איך צוגעגעבן אַ געשטאַלט אַלע זאַכען און אַ צורה צו אַלע וואָס האָבען זיך מיר בעווי-זען אין תלמוד: דער "תנא-קמא" און דער "מאן דאמר" האָ-בען מיר אויסגעזעהן ווי מענטשען וואָס זענען גרויס ביי זיך, קפאנים מיט צעפלאַמטע פנימער; די "רישא" סיפא" און "טציעתא" ווי ווייבער וואָס איינע די אַנדערע פערגינט נישט, איינע שפאָרט איבער די אַנדערע, די זאָגט אַזוי, און די זאָגט: נישט אַזוי: קריגען זיי זיך, שפאָרען זיך און ס'איז קיין נחת נישטאָ. און די-די "בוגרת", "אילונית" און "נערה שנתפתחה" און זיי-דער "חרש", "שוטה" און "קטן" און "זב" מיט דער זבה, אויך די "צוויי וואָס האַלטען דאָס קלייד" און "דער אָקס וואָס האָט געשטויסען די קוה". דער "שור המועד" און "שור חם", אַלע זענען געשטאַנען ווי לעבעדיג אין מיין פאָנטאזיע, יעדער איינציגער מיט זיין געשטאַלט און משונה'דיגען קאָליר. זייער אַלעמענס שפאָך האָב איך טאָק פאָלד פערשטאַנען, ווי נאָך איך האָב זיך מיט זיי בעגעגענט, וואָרום פון דער יוגענד האָב איך זיך שוין אויסגעלערענט צו פערשטעהן דאָס תרגום-לשון, אָבער אַ סך פון זייערע רייד זיינען פון מיר געווען פאַרהוילען. דאָס אַלץ אָבער, איז נאָך געווען אין אָנפאַנג, ווי נאָך איך בין אַריינגעקומען אין "טויער" פון תלמוד, נאָך מיט דער צייט

NB
לאמונתו 3.
homo economicus

אין 1867

הָאָב אִיך זיך צו איהם צוגעוויינט און הָאָב איהם ליעב בעק-
מען. הָאָב „גענעלטיקט“ אין דער טיפעניש פון „הלכה“ און
הָאָב זיך מורא'דיג געוואנדערט פון די „טורעם, וואָס פליהען
אין לופטען“ און אויף די „בערג, וואָס הענגען אויף אַ הָאָר“
און נאָך אַזעלכע וואונדערליכע זאַכען אין שאַרפען פלפול.
ל'הָאָב ל'ע געהאַט צו שפּאַצירען אין גאַרטען פון
אגדה. דער דאָ גער גאַרטען איז נישט ווי אַ פּרוכטען-גאַרטען,
וואָס הָאָט אַרום זיך אַ פּלוט מיט טהירען און ריגלען און זיי-
נע ביימער זענען הויכע, געפלאַנצט אויף זייערע בייטען יע-
דער מיט זיין מין, שטעהן אויסגעשטעלט אין גלייכע שורות
און די נאָטור איז דאָרט אַרומגעצוימט מיט קונציגע שטאַכע-
טען. נאָר ווי אַ גרויס ברייט פעלד פון וואָלד און תּבוֹאוֹת וואָס
הָאָט נישט קיין סוף און קיין פּלוט, הָאָט נישט קיין סדר און
ס'איז אַ געדיכט אויסמישעניש פון זיינע געוויקסען. דאָרט זע-
נען פאַרהאַן פלומען אָהן אַ צאָהל, פערשידענע משונה'דיגע
פלאַנצונגען וואָקסען אין אויסמישונג און זענען פּראַסט ווי דאָס
גראַז אין פעלד-די ליליע איז די ליליע פון טאָהל שרון, און
די רויז-איז די רויז פון די טאָהלען אַרומגעוואָקסען מיט גרין
גראַז. טויענטער, מיליאָנען גראַזען און פאַר דיר איז אַ שלל
פון פאַרבען, וואָס זענען צוזאַמענגעוועבט. די פאַנטאַזיע געהט
זיך אַרום אין דעם גאַרטען פּראַנק און פריי און באַווייזט וואונ-
דער. אַמאָל נייגט ער דעם הימעל צו דער ערד און נידערט
אַרָאָב גאָסט רייטוואָגען און אַמאָל הייבט ער אויף די ערד ביז
צום הימעל, און מענשען מיט מלאכים קושען זיך.
ווען איך בין אלט געווען אַ יאָהר צוועלף, הָאָב איך פער-
לָאָזט דעם חדר. אין דער צייט איז געווען דער טור פון מיין
לערנען אַזוי: נאָכן דאווענען אין דער פריה, הָאָט מיין פאָ-
טער געלערענט מיט מיר אין בית המדרש משניות לויטן סדר,
בייטאָג בין איך דאָרט געזעסען און אליין געלערענט. און אין
אַווענד-אַז איך בין אַהיימגעקומען און מיין פאָטער איז שוין
געווען פריי פון זיינע געשעפטען, הָאָט ער מיר געגעבען צו
פערשטעהן אַ בלאַט גמרא מיט אַלע מפרשים. און אויב ער הָאָט

Left him at age 12

צו מיר קיין צייט נישט געהאַט אין אַווענד-איז ער אויפגע-
שטאַנען בעגינען, הָאָט מיר אויפגעוועקט פון שלאָף און מיט
גרויס געפיהל זענען מיר ביידע געגאַנגען אין בית המדרש
אַריין לערנען תורה.

אמת טאָקי, אַ גרויסער צער איז פאַר אַ יונג קינד אויפ-
צושטעהן פון סאַמע געשמאַקען שלאָף, בפרט נאָך אין די וויי-
טער-טעג, אָבער בדיעבד, נאָכדעם ווי איך בין שוין אויפגע-
שטאַנען און אַרויסגעגאַנגען פון שטוב הָאָב איך אין האַרצען
גרויס הנאה געהאַט, און מיין שכל-דער שכל פאַרן געהן און
פאַרן לערנען בעגינען, איז געווען זעהר גרויס: אַ געטליכע
שטילקייט איז אין אַלע גאַסען פון שטאָט, וואָס איז פערזונ-
קען אין שלאָף; אויך די לבנה און די שטערען, וואָס שטעהן
אויפן הימעל האָבען דערוועקט מיין פאַנטאַזיע) און איך הָאָב
אַ סך זאַכען געהערט און געזען. דעמעלטס הָאָב איך געזעהן
אין דער פאַנטאַזיע גבריאָל, וואָס קרעהט ווי אַ האָן און זאָגט
אַן אין די הימלען, און די נאָכט געהט אַזעל. די מלאכים אין
הימעל הויבען אָן צו שפּרינגען און טאַנצען און הויבען אָן צו
זאָגען שירה מיט אַ זיס געזאַנג. נאָך אַ וויילע און די טויערען
פון גן-עדן עפענען זיך מיט רעט און דער גרויסער גאָט געהט
אַהין אַריין. די מלאכים האָבען דערוועקט ווי גאָט הָאָט זיך
בעוויזען אין זיין הייליגקייט, און זיי זענען געבליבען שטעהן
אין גרויס ציטערניש, יעדער אויף זיין אָרט, ביי זיין מחנה,
קיינער בעוועגט זיך נישט מיט קיין פליגל און קיינער לאָזט
נישט אַרויס קיין הויך, און פלאַנצונג און גאָט דובערט אויס
מיט שטאַרקייט און ער צעוויינט זיך, וויינען טוט ער אין דער
נאָכט אויף זיין בית המקדש, וואָס איז וויסט; אויף ירושלים
די שטאָט, זיין קרוין, וואָס איז פערלאָזט; אויף זיין פאָלק,
די טייערע קינדער פון ציון, וואָס וואָלען אַרום צווישען פרעם-
דע פעלקער; און אויף דער שכינה, וואָס איז פערשעהמט, וואָ-
געלט מיט מיט זיי אין גלות און לייד פון זייערע ליידען. פון
זיינע אויגען רינען טרעהערען-אין דאָס איז די טוי וואָס פאלט
אויף דער ערד און די נאָכט-טראַגעס אויף לאַקען... און דער-

And if the father had no time to help him at night, they would work in the morning.

הערענדיג גאָט קול ווערען דערציטערט די צדיקים פון דער וועלט און צוזאמען מיט די גוטע מלאכים וויינען זיי ביטער. און איך-טראַכטענדיג די אלע פאנטאזיעס הייב אָן צו לערענען מיטן גאנצען האַרצען. איך זינג זיס און ברום ביים לערנען, שפּאַר אונטער די האַנט און זינג אויף אַ קול. מיין האַרץ גלוסט אין גאָט תורה צו וויסען אַלע סודות פון תלמוד. און איך פאַרניק אין איהם מיט לייב און רעבען.

דער אופן פון דעם לערנען האָט אויף מיר געוויקט אין צווייען: פון איין זייט, האָט ער געשאַרפט מיין שכל דורך טיעף איינטראַכטען זיך אין דינע סברות און מיר געמאַכט פאַר אַ שאַרפזיניגען, וואָס גריבעלט זיך און דערגרינטעוועט זיך און יעדער זאך, צו פערשטעהן זי פשוט און אמת. און פון דער אנדערער זייט, האָט ער דערוועקט מיין געפיהלען און מיין פאנטאזיע מיט גרויסע, דערהויבענע פאַרשטעלונגען און האָט מיך צוגעגרייט אויפצונעמען ביזליכקייט און הייליג געפיהל. אין דער צייט האָב איך מעהר נישט פערמאָגט ווי נור די ד' אמות פון דער הלכה און מעהר פון תלמוד האָב איך גאָר נישט געוואוסט. די ספרים החיצונים האָב איך נישט געזעהן און האָב זיי אפילו נישט געהערט און האָב נאָך נישט געוואוסט, אַז ס'איז פעהראַן אַליטעראַטור, אַטעאַטער און נאָך אַזעלכעס. וואָרום מיין געבורט-שטעטלע איז אַן איינזאַמע נעסט פער-וואַרפען אין איינעם פון די פערגעסענע ווינקלעך וואו קיין פוס קומט נישט. און זייענדיג נאָאיוו האָב איך געמיינט, ווי דאָס יונגע הינדעלע אין איי, אַז די גאַנצע וועלט איז דאָ, פאַר מיר, און ווייטער פון קאפּלי איז אַ וויסטע מדבר: דאָרט געפונען זיך שוין די הרי הושך און דער סמבטיון מיט מאָד-נע משונה'דיגע בעשעפענישען. די קליינע הייזלעך אין מיין שטאָדט, זענען געווען אין מיין אויגען ווי טייערע פאַלאַצען. און די שוהל מיטן קלויז-האַפּען נישט זייער גלייכען אויף דער גאַנצער וועלט, נאָר דאָ רוהט די חכמה. און די שטאָדטלייט, זענען די אויסדערוועהלטע פון אלע בעשעפענישען, אַלע חכמים מחכמים, בפרט נאָך די דאָזיגע וואָס האָבען לאַנגע בערד און

His brain developed so early, he had a depth of feeling + imagination

Didn't read secular works

His Shetel was his universe

אין ח'א

זענען שוין אין די עלטערע יאָהרען. וואָרום איך האָב זיך דע מאַכט געהאַלטען ביי דער שיטה: דאָרט ווי ס'איז דאָ עלטער. דאָרט איז אויך דאָ חכמה און תורה. און דער, וועמען גאָט האָט געבענטשט מיט אַ קוה אָדער מיט אַ ציעג איז ער רייך ווי קרח און וואויל איז זיין חלק אויף דער וועלט. דער שופר, אויך די קאָטערינקע, וואָס איז צופעליג מגולגל געוואָרען צו אונז אין שטעטלע אַריין ווי אַ וואונדערלעכע זאך, און די פראַסטע כלי זמר, וואָס האָבען געשפיעלט ווען עס איז געווען אַ חתונה, דאָס איז די שענסטע מוזיק, אַז קיין שענערס איז גאָר נישטאָ, און וואויל איז דעם בעל חוקס וואָס קען בלאָזען אַז די הערצער ציטערען הערענדיג זיינע קולות.

תנ"ך האָב איך געקענט אָבער שרייבען האָב איך נאָך נישט געפרובט. און אַז דאָס געטליכע געפיהל האָט זיך אין מיר דערוועקט, האָב איך דאָס נישט אויסגעגאָסען אין מליצה אויפן פאַפיער, נאָר בין דעריבער געבליבען זינען טווייגענדיג. געברומט און געשטורעמט האָבען אין מיר די געפיהל-כּוואַליעס און אין דער שטיל האָט מיין האַרץ געוויינט אויף דעם: וואָ-רום איך האָב גערעכענט, אַז דאָס איז מעשה שטן, דער יצר הרע פיהרט דאָס אָן מיט מיר און מיט די זינדיגע טראַכטונג-גען איז ער מיר מבטל פון תורה לערנען. און כדי נצול צו ווערען פון איהם, האָב איך נישט געפונען קיין אנדער עצה ווי דאָווענען און בעטען צו גאָט. עס זענען געווען טעג, וואָס פלוצלונג האָב איך זיך דערוועקט מיט אַ שטאַרק געפיהל, און זיך געטראַכט: בעט צו גאָט!.... און איך האָב מתפלל געווען, מיט אַזעלכע תפלות האָב איך אויסגעדריקט מיין געפיהל, כּ'האָב אין דעם געפיהלט. דאָס זיסקייט פון גן עדן-און ס'איז מיר גוט געוואָרען. און דערנאָך, אויב דער מנוח, דער יצר הרע, האָט מיך אָנגעטראָפּען האָב איך איהם געפיהרט אין די וועלדער, אויף די בערג און בערגלעך אין פּעלד. דאָרט האָב איך פערברענגט די צייט אין נשמה-שטימנג און קוקענדיג אויף די שענע נאָטור און איהר גרויסער פראַכט, און מיט דער צייט האָט זי מיך צוגעצויגען מיט איהר קלאַרייט און שיינ-

It couldn't wait when I felt w. divine feeling he would sit silently he was silent he was in order to over come this

He loved nature

קייט. איך האָב זיך פערליבט אין איהר און האָב זיך מיט איהר געפרייד ווי אַ חתן פרייד זיך מיט דער כלה. אַלע טאָג בין איך אַרויסגעגאַנגען אין פֿעלד אַריין צו זעהן מיין געליעבטע און פערברענגען אין ליעבשאַפט מיט דער דאָזיגער שענהייט. מיין ליעבש האָב איך געזוכט אין געדיכטען וואָלד און אין וועלדער, אויפן גרינעם גראָז און ביי דעם טייכלע, און זי האָט מיר געוויזען אַלץ, וואָס זי פערמאָגט; האָט צו מיר גע- דאַכט אומעטום און איך בין געשפרונגען נאָך איהר אויף די בערג, געקלעטערט אויף די ביימער, בין אויך געזעסען צווישען די בייטען צו הערען דאָס שרייען פון די סטאָדעס, דער סאָלעוויי האָט פֿאַר מיר געזונגען און די שטים פון טורטעלעס האָט זיך געהערט פון דער קאָפּעלע-פייגעל. אַלע האָבען שוין גע- זונגען דאָס ליעבעליד צו מיין שענהייט די הימלישע טאָכטער. און די ליעבע אין מיין האַרצען האָט דעמעלט געברענט ווי פֿייער, אַ גייסטיגע ליעבע, אַ הייליגע ליעבע, וואָס האָט נישט קיין געשטאַלט פון קיין גוף, אַ פערבראַנגענע ליעבע צום גוטען, צום שענעם און דערהויבענעם-אַלעמען, וואָס דערפרייד דעם מענטשען, קלייד איהם אָן מיט ענווה און מאַכט איהם פֿאַר פיין און גוט, פֿאַר אַ ליעבהאַבער פון מענטשען און דערהויבט איהם איבער אַלע וואָלעדיגע זאַכען... דער סוד פון דער דאָזיגער ליעבע, און דאָס אויסגיסען דאָס האַרץ דורך תפלה און גע- בעט, איז בעקאַנט צו די בעלי השיר זיי מענטשען פון געמיהל. דאָס זענען געטליכע נאָטען, די צייכענס פון גאָט פון געזאַנג אין האַרץ פון זיינע אויסדערוועהלטע...

אַזוי בין איך מיר געזעסען רוהיג אין מיין נעסט, ביז איך בין אַלט געוואָרען דרייצען יאָהר. און איך האָב געמיינט אַז אייביג וועל איך בלייבען אין מיין שטעדטעל. אָבער נישט ווי איך האָב געמיינט איז געשען. פֿלוצלונג איז מיין פֿאָטער געשטאַרבן, געשטאַרבן איז ער אין עלטער פון איינאָנפֿער- ציג יאָהר און האָט נאָך זיך איבערגעלאָזט אַווייב מיט קינדער אין גרויס אַרמקייט. פון גרויס נויט בין איך פֿערוואָגלט גע- וואָרען פון מיין היים און בין אַוועק וואָלגערן זיך איבער די

he stayed in state till age 13 but then his father died & the family was very poor.

ישיבות אין די ליטווישע שטעט, אין די נאָענטע און ווייטע. אַלץ וואָס מיט מיר האָט דאָרט פֿאַסיט, וועל איך דאָ נישט דערציילן, וואָרום די פֿאַסירונגען זענען זעהר פֿייל, און איך האָב בדעה צו שרייבען וועגען דעם אַ בעזונדער בוך, פֿאַר יודען אַנ'אַנדענק פון זייערע ישיבות אין יענע צייטען. איצט וועל איך זאָגען נאָך דאָס, אַז איך האָב מקיים געווען אַלע זאַכען, וואָס זענען פֿאַרבונדען מיט תורה לערנען און געלעבס אין דער ווי תלמידי חכמים, מיט עסן טעג און מיט אַלע פֿי- טשעווקעס. אין סלוצקער ישיבה האָב איך געלערענט ביים בע- וואוסטען רב ר' אברהם ברוך אין דער ערשטער מחלקה. פון דאָרט בין איך אַריבער אין דער עלטסטער מחלקה און בין געווען פון די תלמידים פון ראש ישיבה דעם הריף און למדן ר' מילך מ"ס, דערנאָך בין איך אַריבערגעגאַנגען לערנען אין בית המדרש פון גביר ר' יונה און זיך געלערענט ביים גרוי- סען רב ר' אברהם'לע. אין סלוצק האָב איך געלערענט ביי די אַזוי יאָהר, ס'זענען געווען סבות וואָס האָבען גורם געווען און איך בין אַוועק קיין ווילנע און דאָרט האָב איך געלערנט ביים בעריהמטען ר' סנדרל, אין דער ישיבה פון ר' מעלה און אויך אין בית המדרש פון ווילנער גאון ר' אליהו ז"ל. דאָרט בין איך געזעסען און געלערענט יומם ולילה און בין אויף געווען אַ משמר אַלע נאָכט. קיין ווילנע בין איך געפֿאַרען, ווייל אַהין האָט מיך גערופֿען מיין קרוב דער גביר נחום-היים ברוידע, וואָס האָט מיר מבטיח געווען צו זיין צו מיר ווי אַנ'אייגענער טאָטע און מיך אויסהאַלטען. אָבער איך האָב דאָרט נישט לאַנג פֿערבראַכט און בין צוריקגעפֿאַהרען אַהיים.

אין דער צייט האָט מיין מוטער התונה געהאַט צו איי- נעם אַ מילנער אין דאָרף מעלניק, אַ וואָרטס צען פון קאַפּו- ליע. איז מיין מוטער מיט איהרע יונגערע קינדער אַוועק אין דאָרף אַריין צו איהר מאַן, און איך בין געבליבען אין שטאָדט עלענד און אַליין. אַ טרויריגער בין איך דעמעלט אַרומגעגאַנג- גען און ס'איז מיר מיאוס געוואָרען דאָס לעבען פון גרויס ווייטאָג און דערשלאָגענקייט, וואָרום איך בין נאָך אַ יונגעל,

He went travelling to Lithuanian cities.

He went home but had to live there alone because his mother had moved to village.

the moral imperative of nature

האָב נאָך ווייניג יאָהרען און האָב צרות אָהן אַ שיעור. אזוי
 בין איך אַרומגעגאַנגען דערשלאָגען און געפאַלען ביי זיך, ביז
 מיין שטיפֿפאָטער האָט מיך גענומען צו זיך, און פֿדי איך זאָל
 נישט עסען אומזיסט, האָב איך אַפֿאַר שעה אין טאָג געלערענט
 מיט זיינע קינדער.
 דאָס הויז, וואו מיין שטיפֿפאָטער האָט געוואוינט האָט
 געהאַט אַרום זיך וועלדער, גרויסע גאָר אַלטע וועלדער, אין
 זיי האָבען זיך געפינען ווילדע חיות. די וועלף שרייען דאָרט
 צו פערצוקונג איבער די נעכט און אויך דער בער קומט אָהין
 צייטענוויי. דאָרט געפונען זיך נעסטען פון פערשידענע פֿי-
 געל, וואָס צווייטשערען פון צווישען די צווייגען; דאָרט געפֿי-
 נען זיך ווילדע גענז און אַלע וואָסער-פֿייגעל, און זיי שרייען
 פון צווישען די גראַזען אויף די זומפֿען. און אַ גרויסער טייך
 ציהט זיך אויסגעקומט און שניידט זיך דורך צווישען די ביי-
 מער פון וואָלד, פֿלייצט און שטרעמט ביז צו דער מיהל, דאָרט
 גיסט ער זיך אין וואָסערפֿאַל און טרייבט די רעדער מיט גע-
 ברום און רעט, און פון רוישען פון דער מיהל און פון שטור-
 מען פון וואָסער ווערען פערטויבט די אויערען.
 אויף דעם איינצומען פערלאָזטען אָרט, האָט זיך צו מיר
 בעוויזען מיין מווע, מיין געליעבטע פון דער יוגענד, ווען
 איך בין געזעסען אין די ישיבות מיט די ארים-בחורים, און
 האָב שוין נישט געהאַפט איהר צו זעהן. זי האָט זיך צו מיר
 אַנטפלעקט אין איהר גאַנצער פראַכט און האָט מיך איבערגע-
 רעדט מיטן חן פון איהרע לעפֿצען צו געהן נאָך איהר אין
 וואָלד אַריין אונטער אַ פרישען בוים און זיסע רוהיגקייט, און
 זי האָט מיר געשלאָסען אַ בונד מיט די ביימער אין פעלד,
 מיט די פֿייגעל און די פֿרוכפֿערונגען פון דער ערד, און זי
 האָט מיך געלערענט צו פערשטעהן זייער שפּראַך און זיך צו
 צוקוקען צום אָרט לעבען זייערען. מיין האַרץ האָט געלעכצט
 צו די דאָזיגע חברים מיינע, וואָס האָבען מיר דערצעהלט זייע-
 רע אייביגע רעטענישען און אַסך זאָלען וואָס געשען אין זייער
 וועלט, און זיי האָבען מיר דערצעהלט די גרויסקייט פון גאָט

Heard in w.
 step father +
 taught the
 children a
 few hrs. a day

In this place
 he found his
 muse
 engaged him
 into wood
 + introduced
 him to every-
 thing there
 they told him
 secrets.

וואָס האָט זיי בעשאַפֿען און טוט מיט זיי פֿיל גוטס. אויך אין
 האָב פֿאַר זיי אויסדערצעהלט מיינע געפֿיהלען. דאָס איז געווען
 דאָס ערשטע מאָל, וואָס איך האָב גענומען אַפען אין האַנט אַריין
 אויף אויסצוגייעסען מיין האַרץ, און אויפֿן פאָפֿיער האָב איך
 פֿאַר זיי אויסגעוואַנען אַ ביים "הללויה". דער טייך האָט מיך
 אַפֿלאָדירט און די עכאָ פון די בערג האָט צו מיר הויך גע-
 רופֿען. מיין ערשטע פאָעזיע געפינט זיך ביי מיר ביז היינטיגען
 טאָג און וועט קיינמאָל נישט זעהן די ליכטיגע וועלט, ווייל
 דאָס איז נאָך נישט קיין צייטיגע פֿרוכט און ס'האָט אַ טעם ווי
 וואָלד-עפעלעך. און אַ וואונדערליכע זאָך: ווי נאָר איך האָב
 אָנגעהויבען צו שרייבען און די ערשטע זאָך אויפֿגעשריבען-
 איז צו מיר געקומען דער שטן, דאָס איז דער אַבשפּעטער, וואָס
 געוועלטיגט איצט אין מיר אין געשטאלט פון מענדעלע מוכר
 ספרים, און האָט מיך אָנגערעדט אַבזושפּעטען פון בענטשען און
 אַראָברייטען די מאַסקע פון זיי. און איך האָב דעמעלסט אָנגע-
 שריבען אַ דראַמע און גראַמען אויפֿן שטייגער פון ספר "ליכרים
 תהלה". פון רמיה לונצאָטו, כ'האָב אַפֿילו נישט געוואוסט, וואָס
 ס'איז אַזוינס אַ דראַמע און האָב נאָך קיינמאָל נישט געלייענט
 קיין ביכער פון דעם מין. אויך דער בוך מיינער איז בלויז אַ
 שטיפֿעריי און פֿול מיט פעהלערען אָהן אַ שיעור. דאָס איז דאָס
 אַבשפּעטען פון מיין יוגענד-שטן, וואָס האָט פון מיר געשפּעט.
 און אויב עס טרעפט אַמאָל און איך רייך זיך מיט מיין שטן
 און שפּעט פון איהם אויף זיינע יוגענד פעהלערען, ענטפערט
 ער מיר אויך מיט שפּעטעריי און מיט ענות: צי ווייסטו דען
 נאָך נישט, אַז דער "עתיק-יומין" אַליין האָט נישט אַרויסגע-
 בראַכט קיין פערטיגע זאָך פון זיין האַנד און אַלץ וואָס ער
 האָט בעשאַפֿען אויף זיין וועלט דאָרף נאָך בעאַרבייט ווערען?
 דאָס ענטוויקלען זיך איז אַנ-אייביג געזעץ אויף דער וועלט.
 אזוי איז עס און ווייס.

* Satan
 came + tempted
 him to make
 him g. popo

Luzatto's
 influence

און דאָס רהיגע פערברענגען מיינט איז אויך נישט גע-
 ווען אויף לאַנג. ווי ס'זעהט אויס, אין אין הימעל אויף מיר
 גבור געוואָרען, נאָך איידער איך בין געבוירען געוואָרען, צו

Seems that God wanted him to be a writer about the people + to travel around + see them.

זיין א שרייבער פאר מיין פאלק, פאר ארימען אומגליקליכען פאלק, און גאט האט געוואלט איך זאל זיך בעקאנען מיט די מנהגים פון מיין פאלק און זיך צוקוקען צו זייערע מצעים, דע-ריבער האט ער צו מיר געזאגט: וואגל פייגעלע איבער מיין וועלט, דער אומגליקליכער פון די אומגליקליכע און א יוד פון יודען וועסטו זיין אויף דער ערד! און דער ווינד האט מיך א טראג געטון, האט מיר שטארק געטרייסעלט אין געטראגען אויף די שטאפלען פון לעבען, געטראגען און געטרייסעלט און א מלאך פון גאט שטייט אונטער. ער האט מיר אראפגענידערט הינטען צו מינע ליידענדע ברידער און דער נידעריגסטער מדרגה, איך זאל לעבען מיט זיי א לעבען פון צער און פיהלען זייערע וועהטאגען, און פון זייער פין האב איך בעקומען פאר מיר א דאפעלטע פארציע. צייטענדיג האט ער מיר ארויפגעבראכט גאר אין דער הויך פון לעבען און מיר געמאכט אנאקט צווישען אונזערע עשירים, די שטענדיג רוהיגע און צופרידענע, עלסטע פייט פון יודען, כדי צו זעהן זייערע פירעכצען און זייערע טועכצען, זייער האנדלען און וואנדלען—צו זעהן נאך און נישט הנאה צו האבען פון זייער גוט.

Thrust to the lowest people so they should learn how they live

פון דעמעלטס אן, זינט גאט האט מיך פערבאלאנשעט פון מיין שטיף-פאטערס הויז, הויבט זיך אן א ניי קאפיטעל אין בוך פון מיין לעבען, א קאפיטעל פון וואגלענישען, נסיונות און גרוי-סע ליידען, און נאכדעם נאך א סך קאפיטלען פון מינע לעבענס-פעפירונגען וואס זענען איינגעוועבט אין יודישען לעבען און ווע-לען בעשריבען ווערען אין בעזונדערע ביכער און וועלען זיין לזכרון אין דער געשיכטע פון אונזער פאלק און ליטעראטור. איצט קענט איהר זעהן נאך א ביסעל פון זיי: א רמז פון זיי קענט איהר געפונען אין מיין דערמאנהטער ביאגראפיע פון ד"ר בינשטאק, זעהט דאָרט.

איך היפער איבער די קאפיטלען, שפרינג איבער די גע-שעהנישען, וואס האבען פאסירט אין מיין לעבען און איך וויל איצט נאך דערצעהלען, ווי אזוי איך בין געוואָרען א יודישער שרייבער און וואס פאר א ציעל איך האב פאר מיר געהאט, צו

וועלכען איך האב געווינדעט מיין געדאנק און פען, און וואס פאר א ביכער און ארטיקלען איך האב אָנגעשריבען. די העברעאישע ליטעראטור איז געווען א זעלטענע זאך אין דער צייט פון מיין יונגע, קיין ביכער, און צייטונגען טעג-ליכע, וואָכענטליכע, חודש'דיגע און יעהרליכע ווי עס ערשינען היינט, זענען דעמעלט נישט ערשינען אויף צו דערוועקען דאָס געפיהל פון יידען און דערוועקען אין זייערע הערצער ליבער צו אונזער הייליגער שפראך. און ס'איז נישט געווען קיין ווע-קער און ס'איז נישט געווען קיין קנאת-סופרים, זענען דערפאר געווען ייניג שרייבער. ווען איך האב געוואוינט אין קאמעניץ-ביי יידי שווער אין הויז און אויך דערנאך ווען איך האב געגט מיין ווייב אין געוואָרען א לערער אין א קאזיאנער שולע, האב איך זיך אָנגעגעבען מיט פאָרשען און לערנען, וויסענשאפט און מיט גרויס מאַטעריען זיך עווערבען די ידיעות, וואס האבען מיר געפעהלט. ווען עמיצער זאל מיר דעמעלט געווען וואָגען, אז איך וועל ווערען א מחבר ביי יודען וואָלט איך געמיינט, אז דאָס לאַכט ער פון מיר. איך פלעג דאָך נאָאיוו מיינען, אז די סופרים זענען אלע געטליכע לייט און ווער בין איך וואָס איך זאל אזוי ווייט דערגרייכען? נאָך דער צופאל האט מיך געמאכט פאר א מחבר און פלוצלונג, אומגעריכט איז עס גע-שעהען.

When he lived w. his father in a tender age, he was sent to school where he taught & studied science

אין איינער א ווינטער נאכט, א פערוואָלקענטע, נעפעלדיגע פינסטערע נאכט, ווען דער ווינד האט געריסען, בין איך געווע-סען איינזאם אין מיין צימער און בין געווען זעהר טרויעריג און נידערגעשלאָגען. און כדי זיך מיט עפעס צו פערנעמען און בערוהיגען מיין געמיטה, האב איך גענומען די פען אין האַנד צו ענטפערען א בריעף איינעם א מלמד, און איך האב מיט איין מאָל אָנגעשריבען זעהר א סך וועגען ערציהונג און פערשריבען א גאנצען בויגען פאָסיער פון ביידע זייטען. צומאָרגענס האב איך פון דאָרט א ביסעל איבערגעשריבען פאר יענעם מלמד און דעם בויגן אַליין האב איך אַוועקגעוואָרפען אין א ווינקעל ווי א אומנוצ'עלע זאך. א לאַנגע צייט איז זיך דער פערשריבענער

One might be able to write a letter to his surviving about education - The next day the widow took the letter (which was tossed into a corner

בויגען בעלעגען אין ווינקעל, ביז ער איז געקומען אויף עמי-
בענס הענד און ער האט זיך געוואלדערט אין שטוב פון איין
אָרט אויפ'ן אַנדערען, און איך האָב איהם שוין גאָר אַרויסגע-
לאָזט פון זינען און האָב איהם פּערגעסען.

איינמאָל און דער בריעף-טרעגער האָט מיר געבראַכט אַ
פערמאַכטען בריעף פון אויסלאַנד. און אַז איך האָב געעפּענט
דעם בריעף און געווען זעהר טשיקאָווע צו וויסען, ווער עס
שרייבט דאָס צו מיר פון אַ פרעמד לאַנד וואו איך האָב נישט
קײַן שום בעקאַנטען, און פאַר מיינע אויגען איז דער נומער 31
פון דער צייטונג „המגיד“, ערשטער יאָהרגאַנג, און עפעס ווי
בעקאַנטע ווערטער שיינען מיר אַרויס פון די שורות פון לייט
אַרטיקעל אונטער'ן נאָמען „מכתב על דבר החנוך“—וואָס איז
געדרוקט מיט גרויסע אותיות. און ווי איבערראַשט בין איך גע-
וואָרען דערוועהנדיג אין סוף מאמר מיינ נאָמען אונטערגעשריבען,
און הינטען געפינט אַן אָנמערקונג, וואָס לויבט שטאַרק דעם
מאמר און זינגט אויף איהם דעם „הלל הגדול“ בעטענדיג ביי
די גלעהרטע זיי זאָלען איהם איבערזעצן אויף אַנדערע שפּראַ-
כען. איך בין געווען אינגאנצען צעטומעלט. און דער בריעף פון
„המגיד“ (אייגענטימער) ר' אליעזר ליפמאַן-וילבערמאַן, וואָס האָט
מיר שטאַרק געלויבט זיין געפאָדערט פון מיר צו בעשענקען
איהם מיט מיינ שרייבען אויך ווייטער און שליסען מיט איהם
און מיט זיין „מגיד“ אַ פרידליכען פונד“—האָט מיך נאָך מעהר
פּערוואונדערט, אָבער אין גילען איז מיר די גאַנצע זאַך קלאָר
געוואָרען: מיינ פריינד און בעקאַנטער, דער געלעהרטער מ״מ לע-
ווין סעקרעטאַר ביי יהושע גינזבורג, וועמען דער אויבענדער-
מעהנטער בויגען איז שטאַרק געפעלען, האָט איהם אַוועקגעשיקט
צו א״ב גאָטלעבסער ער זאָל אויף איהם זאָגען זיין מבינות, און
אויף אַזא אופן איז ער אָנגעקומען צו אייגענטימער פון „המגיד“
און ער איז אָפּגעדריקט געוואָרען. ביידע אויבענדערמאָנטע
געלעהרטע האָבען מיינ דאָזיגען מאמר אין יענער צייט אַרייַן-
געשלאָגען ווי אַ שטונק אין דער העברעאישער ליטעראַטור און

His letter was publ. without his knowledge (א״ב)

His friend sent it to Gotliber for an opinion that's how I got it

But times the bad lit. had no critics - such a lot of a golden without some one to care for it.

איז געוואָרען דער אָנפאַנג פאַר אַלע מיינע ווייטערדיגע אַרביי-
טען אין דער דאָזיגער ליטעראַטור.

כ'האָב זיך גענומען פּערטראַכטען ארבעט דער העברעאישער
ליטעראַטור ביי אונז, צו וויסען ווי זי זעהט אויס און וואָס עס
געטעהט מיט איהר. כ'האָב געוואָלט צו געפונען נובליכעס, ווי-
סענשאַפט און קלוגשאַפט, פיינעס און שיינס, און נאָר זעהר
ווייניג פון דעם אַלעס האָב איך אין איהר געפונען. אַ פּוסטער
גאָרטען איז געווען די ליטעראַטור אין יענער צייט. אַ פּערלאָ-
טער גאָרטען אין הערבסט-צייט, נישטאָ קיין כרולט, נישטאָ קיין
שמעקענדיגע פלומען און שיינע פלאַנצונגען, די פלעטער פער-
וואָנעט און די ביימער טעהן נאָקטע. וואו נישט וואו גע-
פינען זיך נאָכגעוויקסען און ווילדגעוויקסען און אַלץ איז פער-
לאָזט דאָרט. און די מהברים? די דאָזיגע וועלטער פון גאָרטען
ליגען דאָרט אין איהם, שטיל און רוהיג, שפילען זיך אַרום ווי
נאַאיווע קינדער און טרייבען קאַטאַוועס, איינער לויבט דעם
אַנדערען און איינער פון אַנדערען האָט נחת.

אמת טאָקע יענער און יענער (תה' א. צווייפּעל) האָט זיך
אויסגעדריקט: „פאַר די יודישע סופרים זענען געקומען שטילע
רוהיגע צייטען, גוטע גליקליכע צייטען, ס'האָבען זיך אויסגע-
לאָזט די קריטיקער און ס'איז אַוועקגעקומען דער מענשליכער
פערשטאַנד זיי צו שטערען די רוה, צו שענדען זייער כבוד
אין רום, פון יעדעס בוך און זיין קדושה איז געוואָרען ווי אַ
צווילינג, דער נאָמען פון מחבר אין זיין חבור—ווי אַ טאָטע
מיט אַ קינד“.

אָבער ער האָט גערעדט וועגען די פּערגאַנגענע צייטען
און מיט זיין נישט איבערגעשפּיצטיקייט האָט ער עס אויסגעטייטשט
לשבח. און איך האָב איינגעפינען אַז זיינע רייד פאַסטען אויך
פאַר די יודישע שרייבער אין מיינ יוגענד און דאָס געטייטשט
לגנאי—וואָרום אַוועלכע צייטען, וואָס דער מענשליכער פערשטאַנד
איז אַוועקגעקומען—זענען נישט קיין גוטע גליקליכע צייטען, און
די ליטעראַטור, וואָס האָט נישט קיין קריטיקער און יעדעס בוך
און זיין קדושה איז אַ צווילינג, אַזא ליטעראַטור איז אַ גאָרטען

אָהן אַ בעל-הבית. דאָרט פאָשעט זיך דאָס קעלבעל און מאַכט
 אַ תל פון די זריעות, דער חזיר צוגראַבט איהם און קלייבט
 פֿיסקעלעך פערדאָרבען די פאָרזעצטע בייטען. און אַז איהר וועט
 קומען אין אַזאָ גאָרטען און דאָרט אַלץ צוברעכען און צושטע-
 רען און נאָך לייגען אין די קעשענעס, אין קיין אומגליק נישט:
 וואָרום ער איז הפקר און איהר ווייסט, אַז איהר געפינט זיך
 צווישען יודען. קיינער זעהט נישט, קיינער איז דערביי נישטאָ.
 לית דין ולית דיין אַחוץ גאָט אין הימעל און קיינער וועט
 אייך קיין ביז וואָרט נישט זאָגען... וועגען די אַלע זאָלען האָב
 איך שטאַרק געטראַכט און דערפון איז אַרויסגעקומען מיין ספר:
 משפט שלום (געדרוקט אין יאָהר תר"כ אין ווילנע).
 דאָס ספר וואָס טרעט שטאַרק אַרויס בעוונדערס קעגען מחבר
 פון ספר "מינים ועובג" און איז אגב מרמו בכלל אויף אונזע-
 רע שרייבער, וואָס זענען זיך געזעסען ווי וויין אויף זיין הייווען.
 און איך בין ביי זיי געווען, ווי אַ מענטש, וואָס איז געקומען
 שטערען זייער רוה "צו שענדען זייער כבוד און רוהם". און
 ס'איז געוואָרען אַ גרויס געשרעה אין דער עדה. אַ קריגעריי
 און אַ מלחמת סופרים אין די צייטונגען, "המליץ" און "הכרמל",
 וואָס האָבען דעמעלט אָנגעהויבען צו ערשיינען. און איך האָב
 נאָך מעהר אָנגעהויבען רעדען שטירדישע רייד און פון צייט
 צו צייט אַרויסגעטרעטען קעגען זיי מיט מיינע מאַכרים, און
 אַ סך האָבען מיט מיר געהאַלטען און מיר צוגעגעבען מוט.
 צי בין איך גערעכט געווען און שטענדיג געטראַפּען אין ציעל-
 וועגען דעם זאָלען אַנדערע משפטן, איך אָבער ווייס, אַז איך
 האָב אַריינגעבראַכט אַ גרויסע בעוועגונג אין אונזער ליטעראַטור:
 נאָך מיר האָבען זיך פון די יונגעלייט בעוויזען נייע קריטר-
 קער, וואָס האָבען אַרויסגעטרעטען קעגען די שרייבער, אַ סך
 פון די שרייבער האָבען זיך אַראָפּגענומען אַ מוסר און זענען
 אַנדערש געוואָרען און די פאָלעמיק צווישען די שרייבער איז
 געוואָרען דער לעבעדיגער גייסט אין דער ליטעראַטור און האָט
 צוגעצויגען אַ סך לעווער פון פאָלק.

against
 Zweifel
 But was a
 shot in general
 against Jewish
 authors

After he
 started new
 critics appeared
 many of
 the writers
 changed their
 ways

① צו דערנען דאָס פאָלק געשמאַק און וויסענשאַפט, אַרייַן
 צוברענגען דאָס פאָלקס-לעבען אין דער ליטעראַטור, כדי זי
 דערמיט בעליבט מאַכען ביים פאָלק, צו אַנטוויקלען און ברענג-
 גען נוצען-די דאָזיגע דריי זאָכען זענען ביי מיר געווען דער
 ריכטיגער ציעל, וועלכען עס דאַרפען שטרעבען די שרייבער.
 כ'האָב געוואָלט מיטן גאַנצען האַרצען, אַז די שרייבער
 און דיכטער זאָלען נישט קלעטערען אין די הימלען מיט פוסטע
 פאַנטאַזיעס (און זיך נישט באַנוצען צו זייערע טעמעס מיט די
 בנוה לוט, פוטיפרע'ס ווייב און נאָך אַזעלכע נפשות) און נאָ-
 רישקייטען, וואָס זענען שוין אויף דער וועלט נישטאָ. זיי זאָ-
 לען פאַר די לעבעדיגע דערזעהלען פון די טויטע; נאָר זיי
 זאָלען זיך אַראָפּלאָזען אויף דער ערד, זיך צוקוקען צום לע-
 בען פון פאָלק און וואָס עס טוט זיך ביי איהם אין שטוב און
 אין דער געזעלשאַפט און דאָס אַלץ איהם בעווייזען. זיי זאָלען
 זיך בעמיהען צו פערפיינערען זיין געשמאַק צו רעדען מיט אַ
 פיינער שיינער שפראַכע, זיי זאָלען איהם אויך געבען אַ גוטע
 דעקציע אין וויסענשאַפט כדי איהם צו מאַכען פערשטענדליך.
 דערפאַר טאָקי האָב איך מיין ליטעראַרישע אַרבייט איינ-
 געטיילט אין דריי טהיילען און מיין ערשטע אַרבייט איז גע-
 ווען:
 ספר תולדות הטבע, מדבר על שלושה דברים שעליהם
 העולם קים: על החי ועל הצומח ועל הדומם. כלם פקודים
 למשפחותם למיניהם במכפר שמותם וסגולותיהם ותועלתם. נעתק
 מספר החוקר הטבעי לענץ לשפת עבר. (וואָס רעדט אַרום די
 דריי זאָלען אויף וועלכע די וועלט איז געשטעלט: וועגען חי,
 צומח און דומם. אַלע צונויפגעשטעלט לויט זייערע מינים און
 משפחות מיט דער צאָהל פֿון זייערע נעמען, אייגענשאַפטען און
 נאָטורען איבערזעצט פון נאָטורפֿאָרשער לענץ אויף לשון קודש.)
 דאָס ערשטע העפט:
 בעלי החיים היונקים (זויג חיות) מיט אַכט זייטען
 צייכענונגען לייפציג תרכ"ב (1862)
 און צוואַנצען מיט דעם האָב איך געפרובט פערפאַסען אַ

3 Aims &
 1) Teach taste
 2) Science
 3) Bring folk
 life into lit
 so people
 like to read
 3) To develop
 bring usg. +

Divided his
 work into 3
 parts
 1.

ספור אויף א קלארען פשוט-קודש, געשטיצט אויפן פאָלקס-גייסט
און פאָלקס-לעבען פון מיין צייט, און פון דעם ספור האָב איך
צווישגענומען אייניגע קאפיטלען און דאָס אָבגעדרוקט מיט א
איינפיהר-וואָרט אין אַ בעזונדער בוך אונטערן נאָמען
למדו היטב. ספור אהבים, וואָרשוי 1882. (?)

דעמעלט האָב איך זיך אַזוי געטראַכט: איך קוק זיך צו
צום לעבען פון מיין פאָלק און איך וויל איהם געבען ספורים
פון יודישען קוואַל אויף דער הייליגער שפראַך, דער רוב
אָבער פערשטעהט דאָך נישט די דאָזיגע שפראַך און זיי ריי-
דען אויף עברייטיש, און וואָס קומט צווישן דעם שרייבער פון
זיין גאנצער אַרבעט און פון זיין דענקען אויב ער ברענגט
דערמיט נישט קיין נוצען זיין פאָלק? די דאָזיגע פראַגע: פאַר
וועמען אַרבעט איך? האָט מיך נישט געלאָזט רוהען און האָט
מיך געבראַכט אין גרויס פערלעגענהייט: וואָרום די יודישע
שפראַך אין מיין צייט איז דאָך געווען אַ פוסטע פלי, נישט
געווען אין איהר קיין שום גוטע שינוע זאָך אַחוץ שפּעטעריי,
נאַרשקייטען און פלאַפּערייטען די אַרבעט פון נאַרישע לייט,
וואָס האָבען נישט געקענט רעדען ווי מענשען און האָבען קיין
שום נאָמען נישט געהאַט. און די ווייבער און די פראַסטאָקעס
האָבען דאָס געלייענט און נישט פערשטאַנען וואָס זיי לייענען,
און די איבעריגע פון פאָלק-כאַטש זיי האָבען נישט געקענט
קיין אַנדער שפראַך, האָבען זיך שטאַרק געשעמט צו לייענען
זי פרי נישט צווישנעווייזען זייער אָבגעשטאַנענקייט. און אויב
איינער האָט נישט געקענט ביישטעהן דעם יצר הרע און עפעס
געלייענט אויף יודיש, האָט ער אַליין געלאָכט און זיך פער-
ענטפערט: אַט קוק איך אַריין אין די „ווייבערישע ביכלעך“
וואָס עס לייענען די נאַרישע נקבות, אַט מאַך איך מיר אַ שפאַס.
און אונזערע שרייבער, די בעלי הלשון וואָס האָבען נאָר

(*) אימערס וואו עס געפינט זיך אַז פראַגע ציילען, היסט עס, אַז דאָס בוך
האָב איך נישט ביי זיך און איך בין מסופק אין דער צייט פון ערשינען, און פערלאָז
זיך נאָר אויף מיין זכרון.

2.

אנאליז
וויך

אין זינען געהאַט די הייליגע שפראַך און זיך נישט אינטערע-
סירט מיט'ן פאָלק-האָבען געקוקט אויף יודיש פון אויבען אַראָב
און מיט גרויס שפאַט. און אויב איינער פון צעהן האָט זיך
אַמאָל דערמאָנט אָן דער „פערשלאָטענער“ און האָט עפעס וואָס
אָנגעשריבען, האָבען זיי דאָס בעהאַלטען אונטער זיבען שלעסער,
האָבען דאָס בעהאַלטען אונטער זייער הייליגען טלית, כדי זייער
שאַנד זאָל נישט ענטפלעקט ווערען און עס זאָל נישט שאַדען
זייער גוטען נאָמען. און ווי גרויס איז דעריבער געוואָרען מיין
פערלעגענהייט, אַז איך האָב זיך דערמאָנט, אַז אויב איך וועל
מיר אַריינלאָזען אין דער „אומוירדיגער“ וועט מיין כבוד זיך
בעדעקען מיט שאַנד. איך האָב אויך אויסגעהערט די שטראָף-
רייד פון מינע פערעהרער די „הוכבי הלשון העברית“ אויף
דעם, וואָס איך וועל פערשוועכען מיין נאָמען און כבוד צווישען
יודען, אָבגעבענדיג מינע כחות דער דאָזיגער פרעמדער. אָבער
די ליבשאַפט צום נוצליכען האָט אין מיר מנצה געווען דעם
פוסטען כבוד און איך האָב זיך בעשלאָסען: זאָל זיין וואָס עס וויל
זיך איך וועל זיך דערבאַרמען אויף יודיש, די פערשטויסענע טאָל-
טער, און ס'איז צייט צו טהון פאַר'ן פאָלק, אויך איינער פון
מינע גוטע פריינד (יהושע מרדכי ליפשיץ) איז צו מיר צוגע-
שטאַנען און ביי אונז ביידע איז געבליבען צו אַגסירען און
איבעררעדען דעם בעל „המליץ“ ער זאָל צווישנענען אַ צייטונג
אויף דער פאָלקס-שפראַך. זאָל עס איהם, דעם בעל „המליץ“
גאָט געדענקען צום גוטען, וואָס ער איז געקומען צו הילף זיין
פאָלק מיט זיין צייטונג „קול מבשר“ און האָט געהאַט גרויס
ערפאַלג. און איך בין געוואָרען בעגייסטערט און אָנגעשריבען
מיין ערשטע ערציילונג -

דאָס קליינע מענשעלי אָדער אַ לעבענס-בעשרייבונג
פון אברהם יצחק חקיה, געדרוקט בהשתדלות מענדעלי סוכר
ספרים, אָדעססא 1864 (?) אין דער צייטונג „קול מבשר“ און
נאָך דעם אַ סך מאָהל אין בעזונדערע ביכער.
די דאָזיגע ערצהעלונג האָט געמאַכט אַ גרויסען רושם צווי-
שען יודען, אַזוי אַז אין גיכען איז זי געדרוקט געוואָרען אַ

*
utility won
over sensitivity

3.

דריטע אויפלאגע, ווילנא 1865 (?) און נאך אמאל א פערטע אויפלאגע (נאך אין גאנצען אויף דאס ניי איבערגעמאכט) ווילנא 1879. דער דאזיגער העפט מיינער איז געווארען דער פונדאמענטאלייטען אין דער נייער יודישער ליטעראטור. פון דע מעלסט אן האב איך זיך פעליבט אין יודיש און האב די שפראך צו מיר. פערקנסט אויף אייביג, און האב איהר געגעבען די בשמים און קרייטעכצער, וואס איהר קומט און זי איז געווארן רען א שעהנע בעהנטע פריזשעטע און האט מיר געווינען א סך ויהן:

דאס ווינש-פינגעריל, וואס מיט דעם קען איטלי-כער מענטש דערגרייכען אלסדינג, וואס זיין הארץ ווינטשט און בעגעהרט און דורכדעם נישטליך זיין זיך און דער וועלט. גע-דרוקט אין ווארשע (און דעם נאמען פון דרוק און יאהר פון ערשיינען) און דאכט מיר אין יאהר 1865 (?) דאס דאזיגע בוך ליגט איצט פאר מיר אויפ'ן טיש און איך האב בדעה דאס צו פערגרעסערען און ארויסגעבען אויף דאס ניי מיט אלע מיינע שריפטען אויף יודיש, וואס איך הייב איצט אן צודריקען אויפנסיי אין זעהר א שטענע אויסגאבע.

די טאקסע אדער די באנדע שטאדט בעלי-טובות (משור עניים מאנקת אביונים עתה אקום) זיטאמיר 1869 געדרוקט צום צווייטען מאל: ווילנא 1872) און איז איבערגעזעצט געווארען אויף רוסיש דורך י. מ. פעטריקאווסקי, ביכלאצערקאוו 1884. די דאזיגע איבערזעצונג איז מיר נישט געפעלען.

פישקע דער קרומער, א מעשה פון יודישע ארעמע לייט. זיטאמיר 1869, און איצט האב איך איהם איבערגעמאכט פאר א ניי בעשעפעניש און וועט זיין דער ערשטער פון אלע מיינע ביכער אין א נייער אויסגאבע, גאר אין גיכען.

דער לופט באלאן, זיטאמיר 1869, א שטענער ספור, גערפאסט מיט דער הילף פון מיין פריינד הר"ל בינשטאק, און איז איצט א יקר-המציאות. איך האב איהם געזוכט און נישט געקענט געפונען (*).

(*) ערשיינען אין א נייער אויסגאבע פון מענדעלע פערלאג.

דער פיש, וואס האט איינגעשלאנגען יונה הנביא. פון די מהברים פונ'ם לופט-באלאן א. ב. ארויסגעגעבען פון דער רעדאקציע פונ'ם "קול מבשר" אדעססא 1870.

די קליאטשקע אדער צער בעלי החיים. לסוסתי ברכבי פרעה דמיתין רעיה, צו מיין קליאטשע אין פרעה'ס רייטוואגען פערגלייך איך זיך כנסת ישראל (שיר השירים א, ט). א מעשה, וואס האט זיך פערוואלגערט צווישען די כתבים פון ישראל'יק דעם משוגענעם, ווילנא 1873, און איז איבערגעזעצט געווארען אויף פויליש דורכ'ן הער קלעמענס יונאשע א קריסט מלדה ומבטן 1886 Warszawa און זיין איבערזעצונג איז א גוטע.

דער אוסטאוו איבער וואינסקי פאזיוואסט פון א. ב. הנ"ל, זיטאמיר 1874.

יודעל, א ספור המעשה אין שירים ע"מ י"א תנועות. א' יודעל מיין קראנקער, מיין קראנקער יודעל, דיין לעבען איז זעהר אעהר א טרויעריג ליעדעל אין צוויי טהייל. ווארשוי 1875.

זמירות ישראל לילי שבת, ליום שבת ולמוצאי שבת, שבת'דיגע זמירות, פערטייטשט אין שירים און גוט דערקלעהרט, בכדי איטליכער יוד בעוונדער זאל פערשטעהן זייער טהייערען ווערט, ווי שיינ זיי זענען א גאטס וואונדער. זיטאמיר, 1875. די סבה, וואס האט מיר געבראכט איבערצוזעצן די זמירות איז אועלכע: ווארום איך האב געזעהן די תפלות אין סידור "קרוב מנחה" פאר יודישע טעכטער און די איבערזעצונג איז און א טעם און אהן א ריה, מען קען עס מויל נישט נעמען, דעריבער האב איך זיך בעשלאסען אז ס'איז געקומען די צייט צו טהון פאר אונזערע שוועסטער די יודישע טעכטער און פראס-טע מענשען אונזערע און זיי אונטערטראגען א מתנה אויף א ריינער שפראך. ווארום אויך זיי האבען אזא הארץ ווי מיר, וואס לעכצט צו גאטס זיסע ווערטער און מיר קענען זיי נישט פטרן פון דעם און זיי פערמיידען פון גוטס, פון וויסען און מוסר און דאס אלץ בעהאלטען נאך פאר א קליין ביסעל יחידי-סגולה. און אויך אונזערע הייליגע אבות האבען איבערגעזעצט די

חורה אויף דער שפראך פון פאלק, און אונזערע תנאים האָבען פאַר זיי בעשטימט טאַלמאַטשעס, כדי דעם המון פון פאלק צו געבען צו פערשטעהן גאָטס רייד, פאַר וואָס זשע וואָלען אויך מיר נישט געהן אין זייערע וועגען צו געבען חכמה און מוסר צו זייערע קינדער פון הייליגען פאלק אויף דער שפראך, וואָס זיי פערשטעהן, און פאַר וואָס וואָלען אויך מיר נישט וואָרגען פאַר אונזערע טעכטער און פאַרן גאַנצען המון און פון זיי פערמיידען די גוטע מתנות און שענע אוצרות, וואָס געפינען זיך אין אונזערע תפלות און זיי לאָזען אַרומבלאָנקען אויף די פינסטערע וועגען, זיך צו פערנעמען מיט נאָרישקייטען און פוסטע מעשיות וואָס פערנאָרישען און מיר וואָלען נאָר אין זיי נען האָבען נור אַ קליינעם טייל פון אונזער פאלק! צי זענען דען נישט אלע יודען הייליג און צווישען זיי רוהט גאָט? מיט די זמירות האָב איך אָנגעהויבען די הייליגע אַרבעט פאַר אַ פראָבע, דערנאָך האָב איך איבערזעצט דעם ספר תהילים און שירים און ער געפינט זיך ביי מיר אין טאָנוסקריפט, און נאָך איהם—

פרק שירה איבערזעצט אויף יודיש און שירים ע"מ י"א תנועות מיט אַ פתיחה געשריבען אויף לשון קודש וועגען פרק שירה און מיט אַ גוטען בעטעמטען פירוש, וואָס גיט צו פערשטעהן לויט חכמת הטבע און לויט די רייד פון אונזערע חכמים ז"ל יעדען מאמר פון די שירה-זאָגער ווי עס פאסט פאַר איהם. זיטאָמיר 1876. ס'טהוט מיר ליידי אויף דעם, וואָס איך האָב אין זינען געהאַט אַרויסצוגעבען אַ נייעם „קרבן מנחה" וואָס איך האָב איבער פערשידענע סבות נישט דורכגעפיהרט ביז איצט.

— קיצור מסעות בנימין השלישי, דאָס הייסט די נסיעה אָדער אַריווע בעשרייבונג פון בנימין דעם דריטען, וואָס איז אויף זיינע נסיעות פערגאַנגען העט ווייט אַזש אונטער די הרי חושך, און האָט זיך גענוג אָנגעזעהן און אָנגעהערט הידושים טיינע זאָלען, וואָס זענען אַרויסגעגעבען געוואָרען אין אַלע טבעים לשונות און היינט אויך אין אונזער לשון, בהשתדלות

מענדלי מוכר ספרים. ערשטער ספר ווילנא 1878. איבערזעצט געוואָרען אויף פויליש דורך הער קלעמענס יונאָטשע אונטערן נאָמען: Donkiszot Żydowski Warszawa. 1885. און פון פויליש איז ער איבערזעצט געוואָרען אויף טעכעניש (בעהעם).

דער פריזיוו. אַ דראַמע אין פינף אַקטען עס תמונת המחבר, פעטערבורג. 1894.

דער נוצליכער קאלענדאַר פאַר די רוסישע יודען. ער איז ערשינען פינף ביכער פאַר פינף יאָהר: תרל"ו, תרל"ח געדרוקט אין זיטאָמיר, תרל"ט, תר"ם געדרוקט אין ווילנא און תרמ"ג געדרוקט אין אַדעסא. אין זיי געפינען זיך נוצליכע מאמרים און אַ סך גוטע זאָלען.

און אַהויז די אויסגערעכענטע האָב איך געשריבען נאָך אַ סך מאמרים, און איצט וועל איך אויסלאָזען מיט דעם, וואָס איך האָב אָנגעהויבען—

ספר תולדות הטבע ע"פ חוקרי הטבע החדשים והמצוינים.

חוברת שניה:

העוף (געפליגעל) מיט אַכט זייטען ציילענאָנגען און מיט אַ סך הערות אין ספר און צום סוף צו ערקלעהרען די נעמען פון די עופות, וואָס געפינען זיך אין תנ"ך און תרגום, און תלמוד און מהרשים און צו ערקלעהרען אַ סך נישט פערשטענדליכע בסוקים און מאמרי-חז"ל. זיטאָמיר 1866.

עין משפט. ענטהאַלט צוויי מאמרים וואָס געהערען זיך אָן איינער מיטן אַנדערען און פאַרטיידיגען די יודען: דער ערשטער אָן אָפשאַצונג וועגען דער איצטיגער העברעאישער ליטעראַטור, וועגען מצב פון די שולען אין געלערענטע רבנים און וועגען פערבעסערען דעם מצב פון די יודען. און דער צווייטער—איז אַנ'ענטפער אויף די שאלות פון דער ממשלה, וואָס זענען געפרעגט געוואָרען וועגען יודען אין דער צייטונג "קיעוואָגין" און באַווייזט פאַר אַלע פעלקער די פייניקייט פון יודען און זייערע רעליגיעזע ספרים. געדרוקט געוואָרען צום ערשטען אין דער צייטונג „המליץ" און צום צווייטען מאָל ער-שינען מיט הערות און אַ סך הוספות פון מחבר זיטאָמיר 1867.

די דאזיגע מאמרים האב איך געשריבען אין צוגעשיקט דער ממשלה נאכדעם ווי איך בין פון איהר אויפגעפאדערט געוואָרן רען אין א ספעציעלען כתב פון 22 נאָוועמבער, יאָהר 1864 נמ. 90 און איך בין באַעהרט געוואָרען מיט אַ דאָנק-בריוֹ פון דער ממשלה פון 12 מערץ יאָהר 1875 נמ. 805 און די דאָזיגע צוויי בריוֹ זענען געדרוקט אין אָנפאַנג פון דעם דאָזיגען ספר.

האבות והבנים ספור אהבים. (ראַמאַן) אדעססא 1868
איז איבערגעזעצט געוואָרען אויף רוסיש דורך מיין פריינד הר"ל בינשטאַק. פעטערבורג 1868.

ספר דברי הימים להרוסים (געשיכטע פון די רוסען) איבערגעזעצט אין אַ קלאַרער און פשוטער שפראַך פאַר אַלע יודען, וואָס זאָלען לייענען און וויסען, וואָס עס האָט פאַסירט מיט די מענטשען פון לאַנד אין וועלכען זיי וואוינען. פון זינט זיי זענען געוואָרען אַ פּאָלק ביז דער לעצטער צייט. אָדעססא. יאָהר 1867. דאָס דאָזיגע בוך איז איבערגעזעצט געוואָרן רען דורך דעם פאַרשלאָג צו מיר פון דער פאַרנאָמטונג פון דער חברה, מפיצו השכלה בישראל. און צוליב געוויסע סבות האָב איך זיך אָפּגעזאָגט פון דער ווייטערדיגער אַרבעט און איז איבערגעזעצט געוואָרען נור בערך אַ דריטעל, זעה עין משפט וייט 51 און דער הערה דאָרט.

ספר תולדות הטבע על די חוקרי הטבע החדשים והמצוינים. חוברת שלישית:

הזכרים (קריכענדע בעשעפענישען) מיט זיבען זייטען צייכענונגען און מיט אַ סך הערות אין ספר און אין סוף אויף צו ערקלעהרען די נעמען פון די קריכענדע באַשעפענישען, וואָס געפינען זיך אין תנ"ך און אין תרגום, אין תלמוד און מדרשים און צו ערקלעהרען אַ סך נישט פערשטענדליכע פסוקים און מאמרי-חז"ל. ווילנא 1872.

דעם צווייטען און דריטען טייל האָב איך נישט איבערגעזעצט פון געלערנטען לענג, ווי דעם ערשטען טייל, נאָר איך האָב צענויפגעזאָמעלט פון די ביכער פון די נייע אויף דער

גאנצער וועלט בעריהמטע נאטור-פאָרשער און האָב זיי צענויפגעשטעלט צום נוצען און פעררגעניגען פון די העברעאישע לע-זער... איך האָב אויסגעשטעלט אַלע בעלי-החיים און האָב פאַר זיי אויסגעפונען נעמען און זיי געגעבען אַן אָרט אין דער העברעאישער ליטעראַטור. און איך האָב געמאַכט נייע נעמען, איך האָב זיי בעשאַפֿען אין גייסט פון דער העברעאישער שפראַך, איך האָב אויך צענויפגעזאָמעלט ווי סנאָפֿעס אין שייער אַלע נעמען פון בעלי-החיים וואָס געפונען זיך אין פסוק, תלמוד און מדרשים און האָב זיי ערקלעהרט לויט די בעוואוסטע געלערנטע מפרשים (זעה תולדות הטבע, חוברת שנייה, פון זייטע 3 און ווייטער און פתח דבר דאָרט).

לוח הסוחרים. אין דאָרט געפינען זיך פינע מאמרים געשריבען אין משנה-לשון (איז איצט אַ יקר המציות). ווילנא 1870 און אויסער דעם האָב איך געשריבען זעהר אַ סך ווי סענשאַפֿטליכע און קריטישע אַרטיקלען און זענען צעשפרייט אין די צייטונגען „הצפירה“, „המליץ“, „הכרמל“ און נאָך און נאָך, און פון זיי וועל איך דאָ נאָר אייניגע דערמאָנען: חכמת הכעמיה (אין ערשטער „הצפירה“) עמק יהושפט (המליץ) מה אני (השחר) על הדגים (הבוקר אור) און נאָך אַזעלכע און אַזעלכע, וואָס איך בין נישט אומשטאַנד אויסצורעכענען, וואָרעם איך האָב איצט נישט די דאָזיגע צייטונגען. איך האָב נאָך געשריבען וועגען די חדרים און מלמדים, ווען איך בין געווען אין דער קאָמיסיע אונטער דער אַיפֿזיכט פון וואָלינער גובערנאַטאָר גרעססער, אין יאָהר 1875. מיין אַרטיקל איז געפעלען די נאָטשאַלסטוואָ און האָט געהאָלפֿען לעזען די חדרים און מלמדים פראַגע אין יענער צייט. דער דאָזיגער מאמר איז געבליבען. אין אַרבייו פון דער קאָמיסיע און צום בעדויערען האָב איך נישט פון אים קיין שום קאָפי.